

“जल संरक्षण और प्रकृति” पर विशेष परिचर्चा

जयपुर। सम्पूर्णा संस्था द्वारा आयोजित 40 दिवसीय बाल एवं महिला संस्कार शिविर के सत्रहवें सत्र का भव्य आयोजन जयपुर स्थित सोहम फार्म में किया गया। समाज में महिलाओं एवं बच्चों के सर्वांगीण विकास, महिला सशक्तिकरण और पर्यावरण व जल संरक्षण के उद्देश्य से विगत 32 वर्षों से कार्यरत सम्पूर्णा संस्था द्वारा यह संस्कार शिविर 25 वर्षों से एक विशिष्ट परंपरा बन चुका है। इस शिविर में प्रतिभागियों को प्रार्थना, मंत्रोच्चारण, वैदिक श्लोक, शिष्टाचार तथा सामाजिक-सांस्कृतिक गतिविधियों के माध्यम से नैतिक एवं आध्यात्मिक विकास की दिशा में मार्गदर्शन दिया जाता है।

इस विशेष सत्र में “जल संरक्षण और प्रकृति” विषय पर परिचर्चा आयोजित की गई, जिसमें पर्यावरण और समाज से जुड़े विशेषज्ञों ने भाग लिया। कार्यक्रम का शुरुआत में सम्पूर्णा की कार्यकारी अध्यक्ष आशा



बाल एवं महिला संस्कार शिविर के सत्रहवें सत्र का जयपुर स्थित सोहम फार्म में भव्य आयोजन किया ।

जैन ने सभी विशिष्ट अतिथियों का पटका पहनाकर और प्रतीकचिन्ह भेंट कर अभिनंदन किया। सम्पूर्णा की संस्थापिका डॉ. शोभा विजेन्द्र ने अपने वक्तव्य में संस्था द्वारा जल संरक्षण और पर्यावरण संरक्षण हेतु किए जा रहे प्रयासों की जानकारी देते हुए कहा,

“प्रकृति के संरक्षण में हर नागरिक की सक्रिय भागीदारी आवश्यक है। जल संकट से बचने के लिए हमें अपने स्तर पर छोटे-छोटे कदम उठाने होंगे।” प्रख्यात लेखिका डॉ. शिप्रा माधुर ने अपने संबोधन में कहा कि “देश के 70 प्रतिशत जल खोत वनों

■ सत्र में “जल संरक्षण और प्रकृति” विषय पर परिचर्चा में पर्यावरण और समाज से जुड़े विशेषज्ञों ने भाग लिया

से जुड़े हैं, अतः वन क्षेत्रों और वनवासियों के संरक्षण पर विशेष ध्यान देना चाहिए।” उन्होंने जल संरक्षण के लिए चिंतन, मनन और निदिध्यासन (गहन अनुशीलन) की आवश्यकता पर बल दिया।

दीपक पर्वतीयार, संरक्षक ग्लोबल बिहारी ने विचार व्यक्त करते हुए कहा, “सूर्य, जल और वायु ईश्वर की अमूल्य देन हैं। इन पर किसी प्रकार का कर लगाना अन्यायपूर्ण है, क्योंकि ये संसाधन सबके लिए समान रूप से उपलब्ध हैं।”

शेष रही ग्राम पंचायतों में होगा सहकारी समितियों का गठन

जयपुर। सहकारिता विभाग की प्रमुख शासन सचिव एवं रजिस्ट्रार, सहकारी समितियां मंजू राजपाल ने कहा कि राज्य सरकार की बजट घोषणा के अनुरूप राज्य की शेष रही सभी ग्राम पंचायतों में ग्राम सेवा सहकारी समितियों का गठन किया जाना है। इन समितियों के गठन से राज्य में सहकारिता का नेटवर्क मजबूत होगा तथा अधिक लोगों तक सहकारिता की योजनाओं का लाभ पहुंच पाएगा। उन्होंने अधिकारियों को निर्देश दिए कि इन समितियों के गठन के कार्य में तेजी लाते हुए निर्धारित समय अवधि से पूर्व शत प्रतिशत लक्ष्य हासिल करने के प्रयास किये जाएं।

राजपाल सोमवार को शासन सचिवालय स्थित कक्ष से वीसी के माध्यम से नवीन ग्राम सेवा सहकारी समितियों के गठन के संबंध में आयोजित समीक्षा बैठक को सम्बोधित कर रही थीं। उन्होंने कहा कि प्रदेश में बहुव्यदेशीय ग्राम सेवा सहकारी समितियों की स्थापना के लिए सदस्य संख्या एवं न्यूनतम हिस्सा राशि के मापदण्डों में 50 प्रतिशत का शिथिलन

ऑटोरिक्शा चोरी करने वाले दम्पति गिरफ्तार

जयपुर। सिंधी कैप थाना पुलिस ने कार्रवाई करते हुए ऑटोरिक्शा चोरी करने वाले दम्पति को गिरफ्तार किया है। पुलिस जांच में सामने आया कि आरोपित सवारी बनकर किराए पर लिए ऑटोरिक्शा के मालिक को धोखे से दुकान पर भेजकर वारदात को अंजाम दिया। पुलिस ने ऑटो रिक्शा चोरी करने वाले आरोपित किशोर कुमार उर्फ सनी (42) और उसकी पत्नी आशा (30) निवासी पालनपुर गुजरात हाल प्रताप नगर सांगाने को गिरफ्तार किया है।

थानाधिकारी श्याम सुन्दर ने बताया कि आठ जून को थाने में पीड़ित मंजूर अहमद ने मामला दर्ज कराया था कि ऑटो रिक्शा चलाता है। सात जून को रेलवे स्टेशन पर खड़ा था। इस दौरान एक व्यक्ति के साथ महिला आई। जिन्होंने स्वामी कॉलोनी चलने की कहा। इस पर पीड़ित ऑटोरिक्शा में बैठाकर रवाना हो गया। ऑटोरिक्शा चोरी का पता चलने पर पर पीड़ित ने मामला दर्ज करवाया। पुलिस ने सीसीटीवी फुटेजों के आधार पर चोरी में शामिल दंपती को चिन्हित कर धर-दबोचा।

सेबी के नाम पर साइबर धोखाधड़ी : पुलिस ने निवेशकों को चेताया

■ साइबर अपराधी सेबी के लेटरहेड और सर्टिफिकेट की नक़ल कर रहे इस्तेमाल

इन्हें पहचानना मुश्किल हो जाता है। वे खुद को सेबी का अधिकारी बताते हैं और निवेशकों को विभिन्न बहाने बनाकर झांसे में लेते हैं। उनका मकसद निवेशकों की मेहनत की कमाई को हड़पना होता है।

सेबी ने इस धोखाधड़ी से बचाव के लिए कुछ महत्वपूर्ण तरीके बताए हैं, जिनकी मदद से आप किसी भी आदेश या नोटिस की प्रामाणिकता की पुष्टि कर सकते हैं। सेबी द्वारा पारित हर आदेश उसकी आधिकारिक वेबसाइट पर सेक्शन में उपलब्ध होता है। अगर आपको कोई आदेश मिलता है, तो सबसे पहले उसे सेबी की वेबसाइट पर जाकर सत्यापित करें। सेबी द्वारा जारी सभी रिकवरी सर्टिफिकेट सेक्शन में देखे जा सकते हैं। किसी भी रिकवरी सर्टिफिकेट

की सच्चाई जानने के लिए इस सेक्शन को जरूर जांचें। सेबी हर आदेश में एक “अद्वितीय दस्तावेज पहचान संख्या” जारी करता है। आप इस यूडीआईएन को सेबी की वेबसाइट पर पर जाकर सत्यापित कर सकते हैं। यह सबसे आसान और सुरक्षित तरीका है। किसी भी दस्तावेज की प्रामाणिकता जांचने का यदि कोई व्यक्ति खुद को सेबी अधिकारी बताता है, तो आप उसके नाम, ईमेल आईडी और संपर्क नंबर को सेबी की वेबसाइट पर जांच सकते हैं। सेबी ने यह भी बताया कि वह केवल अपने आधिकारिक डोमेन वाले ईमेल पते से ही आदेश जारी करता है। किसी भी अनाधिकृत या संदिग्ध ईमेल से प्राप्त संदेशों पर विश्वास न करें।

राजस्थान पुलिस ने नागरिकों से अपील की है कि यदि कोई इस प्रकार की धोखाधड़ी का प्रयास करता है, तो इसकी तत्काल सूचना साइबर हेल्पलाइन नम्बर 1930 पर दें या पोर्टल पर शिकायत दर्ज कराएं। साथ ही निकटतम पुलिस स्टेशन अथवा साइबर पुलिस स्टेशन में भी रिपोर्ट करें।

‘मानसून पूर्व तैयारियों में लापरवाही नहीं होगी बर्दाश्त’

जयपुर। आगामी मानसून पूर्व तैयारियों में किसी भी प्रकार की लापरवाही बर्दाश्त नहीं होगी, बारिश, बारिश जनित परिस्थितियों के चलते किसी भी प्रकार का हादसा होने की स्थिति में संबंधित अधिकारी के खिलाफ व्यक्तिशः जिम्मेदारी तय की जाएगी। जिला कलक्टर डॉ. जितेन्द्र कुमार सोनी ने अधिकारियों को जिले में बाढ़ निर्यंत्रण एवं बचाव के समस्त आवश्यक इंतजाम समय रहते सुनिश्चित करने के निर्देश दिये हैं।

जिला आपदा प्रबंधन प्राधिकरण की बैठक का आयोजन हुआ। बैठक की

अध्यक्षता करते हुए जिला कलक्टर डॉ. जितेन्द्र कुमार सोनी ने संबंधित विभागों की मानसून पूर्व तैयारियों की समीक्षा की। बैठक में नगर निगम जयपुर प्रेटर आयुक्त रुक्मणी रियार एवं नगर निगम जयपुर हैरिटेज आयुक्त अरुण कुमार हसीजा ने मानसून को लेकर नगर निगम की तैयारियों एवं इंतजामों की जानकारी दी। डॉ. जितेन्द्र कुमार सोनी ने विभागीय अधिकारियों को अलर्ट मोड पर रहते हुए आपसी समन्वय स्थापित करते हुए बाढ़ निर्यंत्रण एवं बचाव कार्यों को सुनिश्चित करने के निर्देश दिये।

ड्रग्स सप्लाई करने आए दो तस्कर पुलिस गिरफ्त में

जयपुर। जयपुर कमिश्नरेट की स्पेशल जिला स्पेशल टीम (सीएसटी) ने शिवदासपुरा थाना इलाके में ऑपरेशन क्लीन स्वीप के तहत कार्रवाई करते हुए दो लाख रुपये कीमत की 30 ग्राम अवैध मादक पदार्थ एमडीएमए (ड्रग्स) सहित दो तस्करों को गिरफ्तार किया गया है। इसके अलावा परिवहन में प्रयुक्त एक लंगरी चौपहिया वाहन भी जब्त किया है। पुलिस की प्रारम्भिक जांच में सामने आया कि आरोपित यह अवैध मादक पदार्थ स्मैक झालावाड़ से तस्कारी कर जयपुर में स्मैक तस्कर को देता था। पुलिस गिरफ्तार तस्करों से पूछताछ कर रही है।

पुलिस उपायुक्त (अपराध) कुंदन केवरिया ने बताया कि पुलिस कमिश्नरेट की ओर से चलाए जा रहे ऑपरेशन क्लीन स्वीप के तहत सीएसटी ने शिवदासपुरा थाना इलाके में अवैध मादक पदार्थ

■ दो लाख रुपये की अवैध मादक पदार्थ एमडीएमए और चौपहिया वाहन जब्त

एमडीएमए तस्कारी करने वाले आरोपित तस्कर इन्द्रपाल (31) और शम्भू लाल (35) को गिरफ्तार किया गया है और दोनों ही झालावाड़ के रहने वाले हैं। पुलिस ने आरोपित यह अवैध मादक पदार्थ स्मैक झालावाड़ से तस्कारी कर जयपुर में प्रयुक्त एक लंगरी चौपहिया वाहन जब्त की है। पुलिस जांच में सामने आया कि आरोपित अवैध मादक पदार्थ एमडीएमए अरबाज खान उर्फ राजू निवासी झालावाड़ से खरीदकर लेकर आते हैं और अपनी चौपहिया वाहन से जयपुर में सप्लाई करते हैं।

कचरे के ढेर में मिला मानव भ्रूण

जयपुर। लालकोठी थाना इलाके में स्थित रवींद्र रंगमंच के पास कचरे के ढेहर में सोमवार को मानव भ्रूण पड़ा होने की सूचना के बाद सनसनी फैल गई और मावन भ्रूण को देखने के लिए राहगीरों की भीड़ जमा हो गया। राहगीरों की सूचना पर मौके पर पहुंची पुलिस ने मानव भ्रूण को अपने कब्जे में लेकर सवाई मानसिंह अस्पताल के

मुर्दाघर में भिजवाया। पुलिस ने इस मामले में अज्ञात माता-पिता के खिलाफ मामला दर्ज किया।

पुलिस ने बताया की सोमवार को रवींद्र रंगमंच के पास खाली पड़ी जगह में कचरे के ढेहर में मानव भ्रूण पड़ा होने की जानकारी मिली थी। मानव भ्रूण को पुलिस ने अपने कब्जे में लेकर एसएमएस के मुर्दाघर में रखवाया है।



वायुसेना में शामिल हुआ लाइट कॉम्बैट हेलीकॉप्टर ‘प्रचंड’ जो 5,000 मीटर की ऊंचाई पर भार के साथ टेक-ऑफ और लैंडिंग कर सकने में सक्षम दुनिया का इकलौता अटैक हेलिकॉप्टर है

ऑर्डिनेंस फैक्ट्री बोर्ड को अधिक प्रभावी बनाने के लिए 7 रक्षा सार्वजनिक उपक्रमों (PSUs) में बदला गया

विकसित भारत का अमृत काल सेवा, सुशासन, गरीब कल्याण के

11 साल



ब्रह्मोस मिसाइल की वैश्विक स्तर पर मांग - फिलीपींस को हुआ निर्यात

भारत के रक्षा निर्यात में 33 गुना वृद्धि

पूँजीगत रक्षा खरीद का 75% बजट केवल स्वदेशी उत्पादों के लिए तय

5,000 से ज्यादा उत्पाद रक्षा आत्मनिर्भरता सूची में शामिल हुए


iDEX स्टार्टअप्स और छोटे उद्यमों से ₹2,400+ करोड़ मूल्य की 43 वस्तुओं की खरीद



भारत में बना एयरक्राफ्ट कैरियर आईएनएस विक्रांत

चीफ ऑफ डिफेंस स्टाफ (CDS) के पद का गठन करने का ऐतिहासिक निर्णय

आर्म्ड फोर्सज की दशकों पुरानी वन रैंक वन पेंशन की मांग हुई पूरी



ऑपरेशन सिंदूर में दिखा हमारे आर्म्ड फोर्सज का पराक्रम; दुश्मन के घर में घुसकर सिर्फ 22 मिनट में किए 9 आतंकी ठिकाने तबाह

11 साल

